

27 ta' Gunju, 1953.

Imħallef :

L-Onor. Dr. W. Harding, B.Litt., LL.D.

Felice Camilleri et. versus John Saliba

Lokazzjoni — Kongedo — Art. 16 tal-Kap. 109

u Art. 3 (b) ta' l-Ordinanza XXVIII ta' l-1947.

*Ankorkè l-inkwilin iwiegħed lill-lokatur li jitleq il-post jekk isib banda okra, din il-wegħda wekħda mhix, b'ligi, biżżejjed biex tillegitti-
ma t-talba tal-lokatur għall-iżgumbrament ta' l-inkwilin bażata fuq kongedo mogħti mill-inkwilin innifsu. Biex din il-wegħda tkun suffiċjenti biex tippuntella l-istanza tal-lokatur, jeħtieġ li jkun hemm xi bażi legali okra.*

Il-Qorti — Rat it-talba ta' l-atturi quddiem il-Qorti Ci-
vili tal-Maġistrati ta' Malta għall-kundanna tal-konvenut biex
jiżgombra mill-fond numru 9, Redeemer Street, Haż-Zabbar,
fi żmien qasir u perentorju li jiġi stabbilit minn din il-Qorti,

minhabba li huwa ttermina l-lokazzjoni ta' l-istess fond, pre-
vja, jekk ikun hemm bżonn, id-dikjarazzjoni tat-terminazzjo-
ni ta' din il-lokazzjoni. Bl-ispejjeż;

Rat il-verbal tat-30 ta' April 1953, fejn il-konvenut per
mezz tad-difensur tiegħu eċċepixxa li hu qatt ma ttermina
l-lokazzjoni msemmija fl-avviż;

Rat is-sentenza ta' dik il-Qorti tat-12 ta' Mejju 1953.
li biha ċaħdet it-talba ta' l-atturi, bl-ispejjeż kontra tagħ-
hom; billi kkunsidrat;

Illi l-pont li jrid l-ewwel jiġi eżaminat u deciż huwa jekk
il-konvenut tax avviż lill-atturi li kien sejjer jitlaq il-kera tal-
post imsemmi fl-avviż; u fil-każ li jirriżulta li l-konvenut ta
effettivament dan l-avviż, wiehed ikollu jara jekk dan il-kon-
ġedo huwiex validu skond il-liġi;

Il-konvenut ittratta ma hu l-atturi, Leonardo Camilleri,
u qatt ma ttratta ma' dan in preżenza ta' xi wiehed mill-
atturi. Dana Leonardo Camilleri miet.....;

Minn dawn il-fatti jidher li l-konvenut qatt ma ta avviż
lil Leonardo Camilleri, jew lil xi badd mill-atturi, li kien sej-
jer jitlaq mill-kera tal-post imsemmi fl-avviż; imma biss qal-
lhom li kien dispost jitlaq il-kera ta' dak il-fond jekk huma
jaġhtuh il-flus li kien hareġ fil-benefikati, jew jekk iħalluh
jaqlagħhom — kondizzjonijiet li l-ebda waħda minnhom ma
giet aċċettata mill-atturi;

Omissis;

Rat in-nota ta' l-appell ta' l-atturi, u ċ-ċitazzjoni li biha
talbu r-revoka tas-sentenza fuq imsemmija u l-akkoljiment ta'
l-istanza, bl-ispejjeż;

Omissis;

Ikkunsidrat;

Illi, ankorkè kellu jiġi ritenut li l-konvenut wiegħed lill-
atturi li jitlaq il-post jekk isib band'ohra, din il-wegħda we-
ħedha m'hijiex, b'liġi, biżżejjed biex tillegittima l-istanza ta'
l-atturi (ara art. 16 Kap. 109 kif emendat bl-art. 3 (b) Or-
dinanza XXVIII ta' l-1947);

It-test tal-liġi hu ċar, u ma hijiex permessa l-interpre-
tazzjoni kontra l-itra ċara tal-liġi; "molto meno" hija am-
missibili d-distinzjoni li jrid jaġħmel id-difensur ta' l-atturi

fis-sens li, jekk il-kondizzjoni tivverifika ruhha, allura d-dispożizzjoni citata ma tapplikax. Il-kelma "biss" ma tistax tfisser haġ'ohra blief dak li hu s-sens letterali tagħha, li oġġè dik il-wegħda wehedha mhijiex suffiċjenti biex tippuntella l-is:anza, u jeħtieġ li jkun hemm xi bażi legali oħra. Is-sentenzi citati fin-nota fol. 10 ma jghoddux għall-każ, għaliex allura ma kienetx teżisti d-dispożizzjoni fuq imsemmija;

Apparti dan, però, din il-Qorti taqbel ma' dik ta' l-Ewwel Grad li f'dana l-każ kull dikjarazzjoni tal-konvenut kienet subordinata għall-blas tal-benefikati kollha, jew għall-qluġh tagħhom mill-parti tal-konvenut — liema kondizzjoni l-atturi ma aċċettawx, u kwindi ma fforma ruħu ebda impenn vinkolanti;

Għalhekk tiddeċidi;

Billi tiegħad l-appell u tikkonferma s-sentenza appellata; bl-ispejjeż taż-żewġ istanzi kontra l-atturi.
